

# ياردەم مۇلازىمەتلىرى

## Support services

### ئۇيغۇرچە/Uyghur



ئاۋسترالىيەدە ئاتا-ئانىلار دائىملىق تۈردە ياردەم بېرىدىغان مۇلازىمەت ئورۇنلىرىغا بارالايدۇ. بۇ خىل ئورۇنلار ھەممە يەردىن كەلگەن ۋە ھەممە جەمئىيەتتىكى ئائىلىلەرنى قارشى ئالىدۇ. ئۇلار سىزگە خۇددى ئىلگىرى سىزگە ياردەم قىلغان ئائىلە ۋە جامائەتلىرىڭىزگە ئوخشاش ياردەم قىلالايدۇ.

## ياردەم مۇلازىمەتلىرى ھەققىدە

ياردەم ئورۇنلىرى - تۆۋەندىكىلەردەك كۆپلىگەن ئائىلە مەسىلىلىرىنى ھەل قىلىشقا ياردەملىشىدىغان ئورگانلاردۇر:

- < پەرزەنت تەربىيەسى
- < بالىلار ساقلىقى ۋە خۇلۇق - ھەرىكەتلىرى
- < ئائىلىلەر ساغلاملىقى
- < ئائىلىۋىي مۇناسىۋەتلەر
- < ئۆي ، خىزمەت ۋە پۇل مەسىلىلىرى
- < ئېنگىلىزچە ئۆگىنىش
- < قىمار ، ھاراق ، چېكىملىك ۋە زوراۋانلىق مەسىلىلىرى
- < قانۇنىي مەسىلىلەر.

بۇ خىل مۇلازىمەتلەردە:

- < ئالاھىدە تەربىيەلەنگەن خادىملار بولىدۇ
- < سىزنىڭ مەلۇماتلىرىڭىز مەخپىي ساقلىنىدۇ
- < كۆپىنچە ھاللاردا ھەقسىز بولىدۇ
- < بەزىدە سىزنىڭ تىلىڭىزنى سۆزلەيدىغان خىزمەتچىلىرى بولىدۇ .
- < ئائىلىلەر ئۈچۈن ياردەم قىلىدىغان بەزى ئورۇنلارنىڭ تەپسىلاتى مەزكۇر قوللانمىنىڭ ئاخىرىدا بېرىلدى .

مۇلازىمەتلەر بىلەن ئالاقىلاشقاندا تەرجىمان تەكلىپ قىلالايسىز. تەرجىمان سىزنىڭ كۆڭلىڭىزدىكىدەك بولمىسا 'ئىشلەتمەيمەن' دېيىشىڭىزمۇ بولىدۇ. بۇنداق ھالدا سىزگە تېلېفۇندا تەرجىمان ئورۇنلاشتۇرۇلۇپ بېرىلىدۇ.



ھەممە مەدەنىيەت ۋە جەمئىيەتتىكى ئائىلىلەر بۇ خىل ياردەم مۇلازىمەتلىرىدە قارشى ئېلىنىدۇ. ئۆزىڭىزنىڭ يالغۇز ئەمەس ئىكەنلىكىڭىنى بىلىشىڭىز مۇھىم.

مۇلازىمەت  
ئورۇنلىرى ئاتا-ئانىلارنىڭ  
يېڭى دۆلەتكە ماشلاشقۇچە  
خېلى جەريان كېتىدىغانلىقىنى  
چۈشىنىدۇ.



## ياردەم مۇلازىمەتلىرىنى تېپىش

ياردەم ئىزلىشىشنىڭ بىرىنچى باسقۇچى ئۆزىڭىزنىڭ قايسى خىلدىكى ياردەمگە ئېھتىياجلىق ئىكەنلىكىنى بىلىشتۇر.

دوستلىرىڭىز ، ئائىلىڭىز ۋە ئەتراپىڭىزدىكى كىشىلەردىن تۆۋەندىكىلەرنى سورىسىڭىز بولىدۇ:

- < ئۇلارنىڭ قايسى ئورۇنلارغا بارغانلىقى
- < ئورۇنلارنىڭ ياردىمى بولغان - بولمىغانلىقى
- < ئۆزلىرىنىڭ مەدەنىيەت تەلەپلىرىنىڭ ھۆرمەت قىلىنغان ياكى قىلىنمىغانلىقى
- < ياردەم ئورۇنلىرىنى تېپىشتا مەسلىھەت بېرىشى .

كۆپ تىللىق ياكى ئاساسىي ئېقىمىدىكى مۇلازىمەتلەرگە مۇراجەت قىلىسىڭىز بولىدۇ

< ئائىلىلەر كۆپ تىللىق ياكى ئاساسىي ئېقىمىدىكى مۇلازىمەتلەرگە مۇراجەت قىلسا بولىدۇ .

< ھەممە ئورۇنلارنىڭ مۇلازىمەتلىرى ئۆزگىچە ، قانداق ياردەم بېرىدىغانلىقىنى سوراڭ .

< ئورۇنلار كۆپىنچە مەلۇمات ۋە مەسلىھەت بىلەن تەمىنلەيدۇ .

بەزىلىرىدە ئاتا-ئانىلار گورۇپپىسى ، ئىنگىلىز تىلى سىنىپلىرى ، بالىلار تاپشۇرۇق كۈلۈپى قاتارلىق ئۆگىنىش كۇرسلىرى بولىدۇ . بەزىلىرى ھەتتا كىرىسلازىمىمۇ ياردەم قىلىدۇ .

< سىز بارغان ئورۇنلاردا سىز ئىزلىگەن مۇلازىمەت بولمىسا ، ئۇلار سىزنى مۇۋاپىق ئورۇنلارغا تونۇشتۇرىدۇ .

گەرچە سىزنىڭ كۆڭلىڭىزدىكى ياردەم مۇلازىمىتىنى تېپىش ئاسان بولمىسىمۇ ، ۋاز كەچمەڭ . ئۆزىڭىزگە مۇۋاپىق ۋە ماس كېلىدىغاننى تاپقۇچە ھەرىكەت قىلىڭ .

## ياردەم ئورۇنلىرىغا بېرىش

< كۆرۈشتۈرمە ئېلىشنىڭ ھاجىتى بار يوقلىقىنى سوراڭ .

< كىم بىلەن بىرگە بارسىز ؟ دوستلىرىڭىزنى بىرگە ئېلىپ كەلسىڭىز بولىدۇ .

< بۇ ئورۇنلارغا قانداق بارسىز ؟ بۇنى بىلىڭ .

< تەرجىمان سوراڭ . ئۇلار سىزگە ئانكىتىلىرىڭىزنى تولدۇرۇپ بېرىدۇ ۋە خىزمەتچىلەرگە سىزنىڭ ئەھۋالىڭىزنى يەتكۈزىدۇ .

مۇلازىمەتلىرى مەخپىيەتلىكىڭىزنى ساقلايدۇ . ئۇلار سىزنىڭ شەخسىي مەلۇماتلىرىڭىزنى سىزنىڭ رۇخسىتىڭىزسىز ياكى بىرەرى خەتەردە قالمىغان ئەھۋالدا ھېچكىمگە ئاشكارىلمايدۇ .

## پىكىر - تەكلىپ بېرىش

مۇلازىمەتلىرىڭىزنىڭ ياردىمى بولغان بولمىغانلىقى توغرىسىدا پىكىر - تەكلىپ بەرسىڭىز بولىدۇ . ئۇلار سىزنىڭ كۆز قاراشلىرىڭىزنى قارشى ئالىدۇ ۋە مۇلازىمىتىنى ياخشىلايدۇ .

< پىكىر - تەكلىۋىڭىزنى ئۇلارغا قايسى يولدا بەرسىڭىز بولىدىغانلىقىنى سوراڭ ، مەسلىھەت ئىلخەت بىلەنمۇ ، خەت ئارقىلىقمۇ يا بىرەرسىگە بىۋاسىتە سۆزلىشىش بىلەنمۇ .

< دوستىڭىزنى بىرگە ئەكەلسىڭىزمۇ ياكى پىكىرلىرىڭىزنى يازماق ئۈچۈن ياردەم سورىسىڭىزمۇ بولىدۇ .





مۇلازىمەتلەر  
سىزنىڭ ئاۋسترالىيە  
ھاياتىغا ماسلىشىشىڭىزغا ۋە  
ئۆز مەدەنىيىتىڭىزگە مۇ باغلىنىپ  
تۇرىشىڭىزغا ياردەم قىلىدۇ.

## ساغلاملىق مۇلازىمەتلىرى

ئائىلەلەر ۋە ھەممە باشتىكى بالىلار ئۈچۈن ساغلاملىق مۇلازىمەتلىرى بار.

- < جىددىي ئەھۋال كۆرۈلسە دوختۇرخانىغا بارسىڭىز بولىدۇ.
- < ئائىلە دوختۇرىڭىز نۇرغۇن ساغلاملىق مەسىلىلىرى ھەققىدە ياردەم قىلالايدۇ، بۇلاردىن باشلاش ياخشى.
- < بالىلار ۋە ئائىلەلەر ساغلاملىق مۇلازىمىتى (CaFHS) بوۋاقلار ۋە كىچىك بالىلار ساغلاملىقىغا ياردەم قىلىدۇ. بۇ مۇلازىمەت:
  - ھەقسىز ۋە مەخپىيەتلىك ساقلىنىدۇ
  - جەنۇبىي ئاۋسترالىيەنىڭ ھەر جايلىرىدا ئامبۇلاتورىيەلىرى بار
  - ئالاھىدە تەربىيەلەنگەن سېستىرالار بالىلارنىڭ ساغلاملىقى، ئۆسۈشى، ئۆگىنىشى، ئۇيقۇسى، ئوزۇقلىنىشى ۋە باشقا يېتىلىشى توغرىسىدا ياردەمدە بولىدۇ.
- 1300733606 غا تېلپۇن قىلىپ كۆرۈشتۈرمە ئالسىڭىز بولىدۇ.
- تەرجىمانمۇ تەكلىپ قىلالايسىز.

## مەكتەپلەر

- < ئاتا-ئانىلار مەكتەپ ۋە يەسىلەردىمۇ قارشى ئېلىنىدۇ. دىگۈدەك بىر مەسىلە بولمىغان ھالدىمۇ، ئوقۇتقۇچىلار بىلەن دائىملىق سۆزلىشىپ تۇرۇشىڭىز ۋە پەرزەنتىڭىزنىڭ نىمىلەرنى ئۆگىنىۋاتقانلىقىنى بىلىپ تۇرغىنىڭىز ياخشى.
- < بالىلار ئويۇن گورۇپپىلىرى، يەسىلى، بالىلار مەركەزلىرى ۋە تەييارلىق سىنىپلىرىغا كىچىك يېشىدىن تارتىپلا قاتنىشالايدۇ. قوللانمىنىڭ ئاخىردىكى تور بەت ئادرېسىدىن ئۆز رايۇنىڭىزدىكى مەركەزلەرنى تاپالايسىز.
- < مەكتەپلەر باشقا ئاتا-ئانىلار ئۆزئارا ئۇچرىشىدىغان ۋە پىكىرلىشىدىغان ياخشى جايلار ھېسابلىنىدۇ.
- < بەزى مەكتەپلەردە ئاتا-ئانىلار ۋە ئائىلەلەر ئۈچۈن مەخسۇس مۇلازىمەتلەرمۇ بار.
- < ئوقۇتقۇچىلار بالىڭىزنىڭ ئۆگىنىشىگە قانداق ياردەملىشىشى كۆرسىتىپ بىرەلەيدۇ.
- < تەرجىمان تەلەپ قىلىشىڭىزمۇ بولىدۇ.

ساقلاپ تۇرماڭ! نىشلار  
يامانلىشىپ كېتىشتىن بۇرۇن  
مەسىلىلەرگە ياردەم قىلىش  
يەرلىرىنى تېپىڭ.

